

اسلامی نظام عدل - ایک اکائی ایک وحدت

چہدری خالد نذیر، ایل ایم (شریعہ)، زکواہ و عشر ڈویشن، اسلام آباد

تمام اسلامی قوانین ایک مربوط نظام عدل کا حصہ ہیں۔ ان میں سے بعض کو اختیار کرنا اور بعض کو چھوڑنا درست نہیں۔ اصول قانون کے مسئلہ قواعد و ضوابط بھی اس بات کی اجازت نہیں دیتے کہ کسی قانونی نظام کی کچھ چیزوں کو اختیار کر لیا جائے اور کچھ کو حب خواہش ترک کر دیا جائے۔ علماء قانون اس بات پر مستقین ہیں کہ ہر قانونی نظام ایک ناقابل تقسیم وحدت اور اکائی ہوتا ہے (۱) سر قانونی نظام کا ایک بنیادی فلسفہ و سوچ ہوتی ہے۔ یہ بنیادی فکر اس قانونی نظام کا محور ہوتی ہے۔ باقی تمام قوانین اسی بنیادی سوچ اور فکر کا مظہر ہوتے ہیں۔

شرعی قوانین کی امتیازی حیثیت

قانون کا موضوع انسانی سلوک و عمل ہے۔ انسانی فطرت و جبلت اور بنیادی ضروریات کسی بھی قانون کی ترکیب و مابینت میں بنیادی عامل ہیں۔ شرعی قوانین کو دوسرے قوانین پر یہ امتیاز حاصل ہے کہ یہ خالق کائنات علیم و خبیر کا اپنی مخلوق کیلئے عطا ہیں۔ مخلوق کی فطری و جبلی ضروریات اس کے نعم کا حصہ ہیں۔ لہذا اللہ بزرگ و برتر نے معاشرے میں انسانی تعلقات کو منضبط و منظم کرنے کیلئے بہترین قوانین و ضوابط عطا فرمائے۔

قانون اور اس کا مقصد

انسان کے اپنے بنائے ہوئے نظاموں کا مطلع نظر اور مقصد بھی انسانی سلوک و عمل کو منضبط و استوار کرنا ہے مگر اس میں غلطی کا امکان ہوتا ہے لہذا وہ ہر وقت بہتر کی تلاش میں رہتے ہیں کبھی ایک قانون بناتے ہیں تو کبھی دوسرا (۲) کبھی ان کے قانون کی بنیاد عقل و فکر ہوتی ہے اور کبھی محض اکثریت کی راستے ہی قانون ہوتا ہے۔ خواہ اکثریت کی راستے پر مبنی قانون انسانی فطرت و جبلت کے خلاف ہی کیوں نہ ہو۔ اور کبھی یہ قانون حکم حاکم ہوتا ہے اور کبھی مسلسل انسانی عمل کی پیداوار ہوتا ہے (۳) غرض انسان کا وضع کرده

قانون بہت کم عقل و خرد کا پابند ہوتا ہے کیونکہ انسان کے بنائے ہوئے قانون کے وضع کرنے میں دیگر عوامل جیسے حاکم وقت کی ذاتی خواہش، مخصوص و قسمی نظریات، مختلف طبقات کا مستضاد رویہ بہت زیادہ اثر انداز ہوتا ہے۔ جبکہ اللہ سبحانہ و تعالیٰ نے شریعت اسلامیہ کے ذریعے اپنے بندوں کو مسلسل قانونی تجربات کے نقصان سے بچایا۔ اور غلطی سے پاک اور سبرا قوانین عطا کئے۔ جن پر عمل کر کے انسان ابدی فلاح کا حقدار بن جاتا ہے۔ یہ تمام قوانین ایک مکمل نظام عدل اور ناقابل تقسیم وحدت کا حصہ ہیں۔

شرعی قوانین کا باہمی ربط

شرعی قوانین باہم مربوط ایک اکافی ہیں، جن کو جدا نہیں کیا جاسکتا۔ ہر شرعی اصول دوسرے اصول سے منطبق اور منضبط ہے۔ اسلامی قوانین کس طرح باہم مربوط ہیں اس کیلئے چند مثالیں پیش خدمت ہیں۔

(۱) حد سرقہ

حد سرقہ کا اسلام کے معاشری نظام اور معاشرتی نظام کفالت سے گھرا تعلق ہے۔ اسلامی معاشری نظام اقتصادی بہبود کا ایک ایسا پروگرام میا کرتا ہے جس کے ذریعے افراد کی مادی حاجات کی تکمیل کی ضمانت دی جاتی ہے۔ اس کے ساتھ ساتھ اقرباء کی کفالت کا ایک مکمل نظام موجود ہے۔ اس کے بعد اگر کوئی چوری جیسے جرم کا رنکاب کرے تو اسے سنت سرزادی جاتی ہے اور اگر ریاست کسی وجہ سے انفرادی و اجتماعی کفالت کی ذمہ داری پوری نہ کر سکے تو ان حالات میں حد جاری نہیں کی جاتی جیسا کہ حضرت عمرؓ کے دور حکومت میں جب عرب میں قحط کی صورت پیدا ہوئی تو آپؐ نے حد سرقہ جاری نہ فرمائی (۵) دوسرے الفاظ میں اسلامی معاشری پروگرام کا حد سرقہ سے گھرا تعلق ہے۔ لہذا حد سرقہ کے اجراء کے قانون سے پہلے درج ذیل قوانین کا نفاذ اور اجراء لازم ہے۔

(الف) استحسان سے پاک معاشری قوانین کا نفاذ۔ سود، ذخیرہ اندوزی، قمار، سٹہ، لاڑی کا خاتمہ، تجارتی و کاروباری قوانین کو قرآن و حدیث میں بیان کردہ اصول و ضوابط کے تحت جاری کرنا۔

(ب) زکوٰۃ و عتسر کے نظام کے ذریعے سماجی بہبود کا پروگرام میا کرنا۔

(ج) وسائل دولت کی منصانہ تقسیم کو یقینی بنانا

(د) اقراباء کی کفالت سے متعلق قوانین کا موثر نفاذ

حد سرقہ کے نفاذ سے پہلے مذکورہ پلا قوانین کا نہ صرف نفاذ لازم ہے بلکہ عام آدمی کا ان قوانین کے شرات کو محسوس کرنا اور ان سے خاطر خواہ حد تک مستفید ہونا بھی ضروری ہے۔

(۲) حد زنا

اس حد کا اسلام کے عالمی قوانین سے گھبرا ربط ہے۔ اسلام نے نکاح کے قانون میں وسعت اور گنجائش رکھی ہے۔ ایک آدمی حسب حالات و شرط عدل ایک وقت میں چار عورتوں سے نکاح کر سکتا ہے (۶) اس قانونی وسعت کے باوجود اگر کوئی زنا جیسے جرم کا مرکتب ہوگا تو اسے سخت سزا دی جائے گی۔ لہذا حد زنا کے اجراء سے قبل نکاح و طلاق کے قوانین کا مکمل طور پر اسلامی شریعت کے مطابق ہونا لازم ہے۔ اس کے بغیر حد زنا کا اجراء قانونی ظلم و تعدی کو جسم دے گا (۷)

(۳) قانون و راثت

اسلامی قانون و راثت کے تحت ترک میں بھائی کا حصہ بھن سے دو گناہ متر ہے (۸) یہ اس بناء پر ہے کہ قانون نفقہ میں خاندان کی مادی کفالت کا ذمہ دار مرد کو بنایا گیا ہے۔ قانون نکاح میں مهر کی ادائیگی بھی مرد کے ذمہ ہے۔

یہ سب قوانین باہم مربوط اور ان کی حکمت و فلسفہ مشترک اصولوں پر مبنی ہے۔ ان کو جدا نہیں کیا جاسکتا۔ یہ نہیں ہو سکتا کہ قانون و راثت اسلامی ہو اور قانون نفقہ و کفالت احکامات شریعہ کے مطابق نہ ہو۔ اسلامی قوانین کی حکمت و فلسفہ کو سمجھنا ہو تو انہیں بطور مجموعی دیکھنا ہوگا۔ اسی طرح قوانین شریعہ کا نفاذ بھی کلی اور مکمل ہوگا شرعی قوانین کا جزوی نفاذ ان کی حکمت و فکر کے خلاف ہے۔ یہ ناقابل عمل اور بے شر ہے۔

اسلامی قوانین کا جزوی نفاذ قرآنی احکامات کی صریح خلاف ورزی ہے
اسلامی نظام عدل چونکہ ایک مربوط اکافی اور وحدت ہے لہذا یہ ممکن نہیں کہ کچھ

قوانين کو نافذ کر دیا جائے اور کچھ کو چھوڑ دیا جائے۔ ان رویہ سے نہ صرف یہ کہ مطلوبہ نتائج کے حصول میں ناکامی ہوگی بلکہ یہ چیز نصوص قرآنیہ کے صریح خلاف ہے۔ ارشاد باری تعالیٰ ہے:-

"تو کیا مانتے ہو بعض کتاب کو، اور نہیں مانتے بعض کو، سو کوئی سزا نہیں اس کی جو تم میں یہ کام کرتا ہے مگر رسول اللہ کی زندگی میں اور قیامت کے دن پہنچائے جائیں، سخت سے سخت عذاب میں۔ اور اللہ بے خبر نہیں تھا مارے کاموں سے" (۹:۸۵)

اس ارشاد خداوندی کے مطابق کچھ اسلامی قوانین کو قبول کرنا اور کچھ کو چھوڑ دینا کفر کے مترادف ہے۔ (۱۰) اور اس کا انعام دنیا و آخرت کی زندگی میں ذلت و رسالت کے سوا کچھ نہیں۔ ایک دوسری آیت کریمہ میں اللہ سبحانہ و تعالیٰ ارشاد فرماتے ہیں:-

"اب کوئی اور دین ڈھونڈتے ہیں سو ادیں اللہ کے اور اسی کے حکم میں ہے جو کوئی آسمان اور زمین میں ہے خوشی سے یا لاچاری سے" (۱۱)

ایک اور آیت میں قرآن حکیم نے شرعی احکامات میں امتیاز برتنے یعنی کچھ کو اختیار اور کچھ کو چھوڑ دینے یا ان دونوں کے درمیان کوئی راستہ اختیار کرنے کو کفر سے تعمیر کیا ہے۔ چنانچہ فرمایا:-

"جو لوگ منکر میں اللہ سے اور اس کے رسولوں سے اور جاہتے ہیں کہ فرقہ کالیں اللہ میں اور اس کے رسولوں میں اور کہتے ہیں ہم مانتے ہیں بعضوں کو اور نہیں جانتے بعضوں کو اور جاہتے ہیں کہ کالیں اس کے یقین میں ایک راہ ایسے لوگ ہی ہیں اصل کافر اور ہم نے تیار کر رکھا ہے کافروں کے واسطے ذلت کا عذاب" (۱۲)

مطلوبہ مقاصد کے حصول میں ناکامی جزوی نفاذ کا نتیجہ ہے

پاکستان میں گزشتہ دھائی کے دوران مختلف موضوعات و معاملات سے متعلق شرعی قوانین کا نفاذ عمل میں آیا گزر معاشرے میں ان قوانین کے خاطر خواہ اثرات محسوس نہیں کے جار ہے۔ اور نہ ہی عام آدمی ان قوانین کے ثرات سے کماحتہ مستفید ہو رہا ہے۔ یہ صورت حال دراصل اسلامی قوانین کے جزوی نفاذ کا نتیجہ ہے۔ تمام اسلامی قوانین چونکہ ایک وحدت اور اکائی کا حصہ، میں اور باہم ایک دسرے کے ساتھ منسلک اور مربوط، میں۔ لہذا شرعی

قوانين کی برکات سے معاشرہ اس وقت تک فیض یا ب نہیں ہو سکتا جب تک کہ یہ قوانین اپنی مکمل اور اصل شکل میں نافذ نہیں ہو جاتے۔

اسلامی قوانین کا اس طرح نفاذ مختلف قانونی پیغمبر گیوں کو جنم دیتا ہے احکامات شرعیہ کا جزوی نفاذ مختلف قانونی و معاشرتی پیغمبر گیوں کا باعث ہو سکتا ہے۔ اس کی واضح مثال سپریم اپیلٹ شریعت بخش میں ایک کیس میں سامنے آچکی ہے۔ واقعات کے مطابق فیدرل شریعت کورٹ نے حد زنا کے ایک کیس میں ماخوذ ملزموں کو حدود آرڈیننس ۹۷۹ء کے تحت سزا دی۔ اس کے خلاف ملزموں نے سپریم شریعت اپیلٹ بخش میں اپیل کی جہاں وہ برمی قرار دے دیے گئے۔ سپریم شریعت بخش نے یہ فیصلہ اس بنیاد پر دیا کہ فیدرل شریعت کورٹ نے یہ سزا مسلم فیصلی لاء آرڈیننس ۱۹۶۱ء کی دفعات کو بنیاد بنا کر دی تھی۔ جبکہ اسلامی شریعت کے اصل قانون کی رو سے ملنان کو یہ سزا نہیں دی جاسکتی تھی۔ عدالت عالیہ نے بجا طور پر قرار دیا کہ ایسی صورت حال میں فیصلہ شرعی قانون کے مطابق کیا جائے گا کہ مروج قانون کے مطابق (۱۳)

شرعی قوانین کے نفاذ میں امتیاز ظلم و تعدی کا باعث ہوگا

صورت حال اس وقت پیدا ہوتی ہے جبکہ عام قانون تو شرعی اصولوں سے مطابقت نہ رکھتا ہو مگر سزا کا قانون شریعت سے ماخوذ ہو۔ دوسرے الفاظ میں یوں کہیں کہ سزا تو اللہ تعالیٰ کے بنائے ہوئے قانون کے مطابق نافذ کی جائے جبکہ معاشرتی ضابطے انسان کے اپنے بنائے ہوئے قانون کے مطابق مقرر ہوں۔ اور ان ضابطوں میں وہ وسعت اور گنجائش کا پہلو موجود نہ ہو جو اللہ بزرگ و برتر کے عطا کردہ قانون میں موجود ہے تو ایسی صورت میں شرعی سزاوں کا نفاذ مخلوق خدا پر قانونی ظلم و جور کا راستہ کھوں دے گا۔

مذکورہ بالامثال میں سپریم شریعت اپیلٹ بخش اگر ملنان کی دادرسی نہ کرتا اور شرعی قانون کی بالادستی کو قائم نہ رکھتا تو قانونی ظلم نے اپناراستہ بنالیا تھا۔ خالق کائنات نے اگر بعض جرائم پر سخت سزا میں مقرر فرمائی ہیں تو مناسب قانونی گنجائش و سولت بھی عطا فرمائی ہے۔ یہ نہیں ہو سکتا کہ سزا میں تو ہم اللہ تعالیٰ کی طرف نے مقرر کردہ نافذ کریں اور معاشرتی ضابطے خود مقرر کریں۔ شرعی سزاوں کی بنیاد شرعی ضابطے اور قانون ہیں۔ اگر

شرعي قانون و مصادطے نافذ ہیں تو شرعی سزا ہیں بھی نافذ ہو سکتی ہیں اور اگر ایسا نہیں تو شرعی سزا بھی نافذ نہیں کی جاسکتی (۱۳) شرعی سزا ہیں محض سزا ہیں ہی نہیں بلکہ یہ حرام و حلال کی حدود کا بھی تعین کرتی ہیں۔ اور حلال و حرام کے تعین کا حق صرف خالق کائنات کو ہے۔ کسی حاکم کو یہ حق حاصل نہیں کہ وہ اللہ سبحانہ و تعالیٰ کی قائم کردہ حلال و حرام کی حدود میں کبھی یا زیادتی کرے۔

شرعی قوانین کا نفاذ اور نظریہ تدیریج

پاکستان میں اسلامی قوانین نے جزوی نفاذ کے حق میں بالعموم جو دلیل دی جاتی ہے وہ یہ ہے کہ آنحضرت ﷺ کے زانے میں بھی شرعی قوانین بالتدیریج نافذ کئے گئے (۱۵)

شرعی قوانین کا بالتدیریج نفاذ نہ صرف جائز بلکہ مناسب بھی ہے۔ بشرطیکہ اس کی بنیاد قانونی شعور ہونہ کہ حکمرانوں کی ذاتی پسند و ناپسند۔ پاکستان میں تدیریج کے فلسفہ پر عمل کیا گیا مگر اس کی بنیاد قانونی شعور نہیں بلکہ انتظامی سولت، خواص کی زانے کا احترام اور حکومت کی صلاحیت کا پر بر رکھی گئی۔ قانون کا موضوع انسانی سلوک و عمل اور اس کا مقصد باہمی انسانی تعلقات کو نظم و ضبط کا پابند کر کے معاشرے میں امن و سکون پیدا کرنا ہے تاکہ انسان ایک محفوظ اور پر مسرت زندگی گزار سکے۔ دنیا میں جو بھی قانون بنایا جاتا ہے اس کے دو حصے ہوتے ہیں۔ ایک حصہ میں قواعد و ضوابط ہوتے ہیں جبکہ دوسرا حصہ ان قواعد و ضوابط کی خلاف ورزی پر سزا کا تعین کرتا ہے۔

سوال پیدا ہوتا ہے کہ اولیت قانون کے کس حصے کو حاصل ہوگی۔ یقیناً اولیت قواعد و ضوابط کو حاصل ہوگی نہ کہ سزا کو۔ اللہ سبحانہ و تعالیٰ نے حدود کے بارے میں احکامات کے نزول سے پہلے معاشی و معاشرتی نظم و ضبط کے قوانین عطا فرمائے۔ اتفاق فی سبیل اللہ، صدقہ، یتیموں اور بے اسرار لوگوں کی خبر گیری سے متعلق آیات پہلے نازل ہوئیں (۱۶) مال و جان، عزت و شرف کی حرمت سے متعلق احکامات پہلے نازل ہوئے اس کے بعد حدود کے بارے میں احکامات نازل ہوئے (۱۷)

اس پس منظر کو سامنے رکھتے ہوئے پاکستان میں اسلامی قوانین کے نفاذ اور نظریہ تدیریج کا تجزیہ کریں تو ہمیں معلوم ہو گا کہ یہاں تو کام مخالف سمت سے شروع کیا گیا ہے۔ ہمارے

عاملى قوانین ، معاشری قوانین و ضابطے ، دیوانی و فوجداری ضابطے بدستور غیر اسلامی ہیں جبکہ ۱۹۷۹ء میں حدود آرڈیننس کے تحت زنا ، حد ، سرقہ ، حد حراہ ، حد قذف اور حد شرب کا اجراء کر دیا گیا ہے۔ یہ چیز فلسفہ تدینگ ، اس کی حکمت اور قانونی شعور سے موافقت نہیں رکھتی۔ اسلام کا نظام عدل ایک مربوط اکائی اور مکمل وحدت ہے اس کا نفاذ کلی اور مکمل ہونا چاہیے۔ قانون میں سزا کا پہلو تو مسخر ہو سکتا ہے۔ دادرسی اور معاشرتی نظم و ضبط کا پہلو مسخر نہیں ہو سکتا۔

حاصل کلام

خلاصہ یہ کہ شرعی قوانین مکمل نفاذ کا تقاضا کرتے ہیں۔ شرعی قوانین کے نفاذ میں امتیاز اللہ بزرگ و برتر کے احکامات کی صریح خلاف ورزی اور اس کے غیض و غصب کو دعوت دینے کے مترادف ہے۔ اس طرز عمل سے نہ صرف یہ کہ عدالتی نظام گونال گول پیغمبر گیوں کا شکار ہو گا اٹا یہ چیز مقاصد شریعہ کے حصول میں ناکامی کا باعث ہوگی۔ اس پر مسٹر زاد یہ کہ اس صورت حال میں قانونی ظلم و زیادتی کی راہ کھل جائے گی۔ معاشرہ اسلامی قوانین کی برکات و شرات سے محروم رہے گا۔ لہذا حکومت کو چاہیے کہ بلا تاخیر اسلامی نظام عدل اپنی مکمل اور اصل شکل میں نافذ کرنے کیلئے فوری طور پر درج ذیل اقدامات بروئے کار لائے۔

- ۱- دستور اسلامی جسور یہ پاکستان ایک برتر قانون ہے اس میں ایسی مراعات جو اسلامی تصورات عدل کے منافی ہیں ختم کی جائیں۔

- ۲- عاملى قوانین میں علماء کے اعتراضات کی روشنی میں اصلاح کی جائے۔
- ۳- ضابط دیوانی اور ضابط فوجداری کو اسلامی اصولوں سے ہم آہنگ کیا جائے۔
- ۴- وفاقی شرعی عدالت کا دائرہ کار بلا امتیاز تمام قوانین تک وسیع کیا جائے۔
- ۵- سود کو ملکی و بین الاقوامی اقتصادی معاملات میں اس کی ہر شکل اور نوعیت میں ختم کیا جائے۔

- ۶- زکوہ و عشر کے نظام کو مورثہ بنایا جائے۔
- ۷- قمار بازی ، سٹہ اور ذخیرہ اندو زمی کا قلع قمع کیا جائے۔
- ۸- وسائل ثبوت کو چند با اختیار ہاتھوں تک محدود نہ رکھا جائے۔

- ۹۔ قریبی رشته داروں سے متعلق اسلامی قانون کا لفالت کا اجراء کیا جائے۔
- ۱۰۔ احتساب کے شعبہ کو موثر بنا یا جائے۔
- ۱۱۔ بغیر محنت کے دولت کرنا نے کے رجحان کی حوصلہ لٹکنی کی جائے۔
- ۱۲۔ ظلم و جبر کا ہر صورت میں خاتمہ کیا جائے۔
- ۱۳۔ مقاصد شریعہ یعنی حفظ الدین (دین کی حفاظت) حفظ النفس (انسانی جان کی حفاظت) حفظ المال (مال کی حفاظت) حفظ العقل (شعروں اگھی کی حفاظت) کی ریاست کے حکمت عملی کے اصول کے طور پر اپنا یا جائے۔

حوالہ جات

- . ١. Introduction to Jursprudence Lord LLoyd P.921
- . ٢. التشريع الجنائي الاسلامى ج: ١ ص: ١٤ طبع بيروت . لبنان
- . ٣. Introduction to Jursprudence Lord LLoyd P.921
- . ٤. الجريمة العقوبة فى الفقه الاسلامى ص: ٣١
- . ٥. محمد ابوزيره ، اداره القرآن ، کراچی ١٤٠٧، ١٩٨٧ھ،
- التشريع الجنائي الاسلامى ج: ١ ص: ١٥، ١٨، ١٦.
- الجريمه العقوبه فى الفقه الاسلامى ص: ٣٣١
- فاروق اعظم ص: ٦٩٣ محمد حسين هيكل ، لاپور، ١٩٨٦ءاردو ترجمہ ،
- حبيب اشعر مکتبہ میری لاتبریری
- سورة النساء: ٣
- . ٦. التشريع الجنائي الاسلامى ج: ١ ص: ١٩، ٣٥، ٥٢، ١٧٠
- سورة النساء: ١١
- سورة البقره: ٨٥
- . ٧. تفسير المغارج: ١ ص: ٣٦٣
- محمد رشید رضا. دارالکفر الطبعة الثانية بيروت ، لبنان
- سورة آل عمران: ٨٣
- سورة النساء: ١٥١، ١٥٠
- PLJ 1992 SC 207
- . ٨. التشريع الجنائي الاسلامى ج: ١ ص: ١٧٠
- حرمت خمر کے احکامات بتدریج نازل ہوئے
- حوالہ کیلئے ملاحظہ ہو سورة البقرہ کی آیت ٢١٩۔ سورہ المائدہ کی آیات ٩١، ٩٢۔
- . ٩. حرمت خمر کے احکامات بتدریج نازل ہوئے
- . ١٠. تفسیر المغارج: ١ ص: ٣٦٣
- سورة آل عمران: ٨٣
- سورة النساء: ١٥١، ١٥٠
- PLJ 1992 SC 207
- . ١١. التشريع الجنائي الاسلامى ج: ١ ص: ١٧٠
- حرمت خمر کے احکامات بتدریج نازل ہوئے
- حوالہ کیلئے ملاحظہ ہو سورة البقرہ کی آیت ٢١٩۔ سورہ المائدہ کی آیات ٩١، ٩٢۔
- . ١٢. حرمت خمر کے احکامات بتدریج نازل ہوئے
- . ١٣. حرمت خمر کے احکامات بتدریج نازل ہوئے
- . ١٤. حرمت خمر کے احکامات بتدریج نازل ہوئے
- . ١٥. حرمت خمر کے احکامات بتدریج نازل ہوئے
- . ١٦. ملاحظہ ہوں سورۃ الشوری ، آیات ٣٦، تا ٣٩ سورۃ فاطر آیات تا ٢٩
- ٣٠ سورۃ الیل آیات ٣٧ تا ۷ اور اسی سورۃ کی آیات ١٢ تا ٢١ سورۃ المعارج
- آیات ١٩ تا ٢٥ سورۃ سبا آیت ٣٩، سورۃ الدزاریات آیات ١٥ تا ١٩ سورۃ محمد
- کی آیات ٣٨ تا ٣٦ سورۃ بنی اسرائیل آیت ٢٨ تا ٣٠، سورۃ الرعد آیت ٢٢ اور
- حد سرقے متعلق حکم، سورہ المائدہ آیت ٣٨ میں نازل ہوا۔

۱۔ ملاحظہ ہوں سورۃ البقرہ آیت ۱۸۸ سورۃ النساء آیات ۲۹ تا ۳۰ اور ۱۶۰ تا ۱۶۱ نیز سورۃ المائدہ آیت ۳۲ اور ۶۱ تا ۶۳ ان آیات کریمہ میں حرمت مال و جان واضح انداز میں بیان ہوئی ہے۔ سورۃ النور آیت ۳۳ تا ۵ اور ۶ تا ۹ اور آیت ۲۳ میں شریف عورتوں پر تھمت کی ممانعت اور سزا مذکور ہے جبکہ سورۃ المعارج آیت ۱۹ تا ۲۲ سورۃ المؤمنون آیت ۵ تا ۷ سورۃ الفرقان آیت ۲۸ تا ۰ میں سورۃ الانعام آیت ۱۵ اور سورۃ النساء آیت ۱۶ میں زنا اور اس کے قریب قریب برائیوں کی حرمت اور ممانعت بذریع بیان کی گئی۔ جبکہ سورۃ النور کی آیت ۲ میں زانی مرد اور عورت کیلئے سزا بیان فرمائی گئی۔

اور نگ رزیب عالمگیر کا نظامِ عدل

تحریر: فقیر محمد چشتی، شعبہ اسلامیات گورنمنٹ کالج سمن آباد، فیصل آباد

اسلام کے نظامِ عدل کے نفاذ کیلئے بر صیری پاک و ہند کے مسلمانوں نے طویل ترین تاریخی جدوجہد کے بعد ایک مملکت حاصل کی۔ خوش قسمی سے مملکت پاکستان ۷ رمضان ۱۹۴۷ء کی شب کی شب کی شکل میں ملا تھا جو اس بات کی طرف اشارہ ہے کہ اسلام کے نام پر بننے والی نوزاںیدہ مملکت میں نظامِ مصطفیٰ ﷺ رائج کیا جائے۔ شکران نعمت اور ادائی فرض کا تقاضا تھا کہ بلا کسی تاخیر و تزبدب کے پاکستان میں اسلامی نظامِ عدل نافذ کر دیا جاتا لیکن لا دینی عناصر ہمیشہ سدا را رہے۔ سادہ ول عوام کو اسلام کے نام پر دھوکا دیا گیا۔ عوام نے نفاذِ شریعت کیلئے قائم ہونے والی مملکت کے حصول کیلئے جو قربانیاں پیش کی تھیں انہیں فراموش کرنے کی کوشش کی گئی مگر الحمد للہ عوام کے دلوں میں اسلامی شمع جلتی رہی اور وہ اس مملکت کو لا دینی عناصر کی گرفت سے نجات دلانے کیلئے ولوہ انگیز جدوجہد کرتے رہے۔ ۷۔ ۱۹۷۱ء میں تحریک نظامِ مصطفیٰ ﷺ بھی اسی سلسلہ کی ایک کڑی تھی آخر کار پاکستان کے با اختیار لوگوں کو اس عوامی مطابے کی اہمیت کا اچھی طرح احساس ہو گیا اور وہ اس اعتراف پر مجبور ہو گئے کہ اسلام کے نام پر بننے والے ملک میں غیر اسلامی نظام کی کوئی گنجائش نہیں ہے۔ اب وہ وقت آگیا ہے کہ ہم پاکستان میں اسلام کا وہ نظامِ عدل رائج کریں جسے اور نگ رزیب عالمگیر نے بھی ہندوستان میں نافذ کرنے کے اسلام کا بول بالا کر دیا تھا۔ نتیجہ جو امن و امان اور خوشحالی کی برکات حاصل ہوئیں اس کا اعتراف اپنے تو کیا بیگانے بھی کرنے پر مجبور ہیں۔ حکومت پاکستان بھی اس نظام سے استفادہ کر کے ملک کو ایک اسلامی فلاجی مملکت بناسکتی ہے یہاں اس نظامِ عدل کی کچھ نمایاں خصوصیات کا ذکر کیا جاتا ہے۔

قرآن و سنت کی برتری

اور نگ رزیب عالمگیر کا اس پر پختہ یقین تھا کہ تمام کائنات کا اقتدار اعلیٰ صرف اللہ تعالیٰ کو حاصل ہے۔ بادشاہ اللہ تعالیٰ کا نائب ہے۔ اگرچہ ریاست کے تمام عمل بادشاہ کے